

۶۴۱۳
۳۲/۸/۷

sawal baray etkaif

کیا فرماتے ہیں علمائے کرام اس مسئلہ کے بارے میں
کہ جو آدمی اعتکاف میں ہو تو کیا غسل واجب کے علاوہ وہ غسل کرنے کے لیے نکل سکتا ہے کہ نہیں مفتی
عبدالرؤف صاحب کی ایک کتاب میں پڑھ رہا تھا کہ اگر پیشاب کی حاجت ہو اور واپسی پر بجائے وضو
کے غسل کر لے تو اسکی گنجائش ہے۔ لیکن مفتی تقی عثمانی صاحب کے ایک درس بخاری میں سن رہا تھا انہوں
نے اس پر عدم اطمینان کا اظہار کیا تھا آپ لوگوں سے رہنمائی کی درخواست ہے اور برائے کرم جواب
اعتکاف کے دنوں سے پہلے ارسال فرمائے گا



الجواب حامداً ومصلیاً

معتكف كيلے محض صفائی یا ٹھنڈک حاصل کرنے کی غرض سے غسل کیلئے مسجد سے باہر نکلنا جائز نہیں اور اسی طرح قضائے حاجت کے بعد غسل کیلئے ٹھہرنا بھی درست نہیں ہے، اور اگر دورانِ اعتکاف ٹھنڈک یا صفائی کیلئے نہانا ہو تو اس کی ایسی صورت اختیار کی جاسکتی ہے کہ جس سے پانی مسجد میں نہ گرے مثلاً مسجد کے کنارے میں کسی ٹب میں بیٹھ کر نہالیں، یا مسجد کے کنارے پر اس طرح غسل کرنا ممکن ہو کہ پانی مسجد سے باہر گرے تو ایسا بھی کر سکتے ہیں جہاں تک غسل جمعہ کا تعلق ہے تو چونکہ فقہاء کرام نے معتكف کیلئے قضائے حاجت کی غرض سے نکلنے کے بعد راستہ میں مریض کی عیادت اور نماز جنازہ کی اجازت دی ہے، اس سے معلوم ہوا کہ جب معتكف قضائے حاجت کو نکلے اور راستہ میں جلدی سے ضمناً کوئی عبادت ادا کر لے تو اس کی گنجائش ہے، اسی بنیاد پر حضرت مولانا ظفر احمد صاحب عثمانیؒ نے امداد الاحکام میں تبعاً جلدی سے غسل جمعہ کر لینے کا جواز بیان فرمایا ہے اس لئے اگر ان فتاویٰ پر عمل کر لیا جائے تو گنجائش معلوم ہوتی ہے، البتہ احتیاط بہتر ہے، بہتر صورت وہی ہے جو اوپر ذکر کی گئی ہے۔ (کذافی، امداد الاحکام ج ۲ ص ۱۴۲، فتاویٰ محمودیہ ج ۱۰ ص ۲۴۳، فتاویٰ حضرت مفتی شفیعؒ ج ۱ ص ۲۲، احکام اعتکاف)

مصنف ابن أبي شيبة - ترقيم عوامة - (3 / 87)

عن علي ، قال : إذا اعتكف الرجل فليشهد الجمعة ، وليعد المريض ، وليحضر الجنازة ، وليأت أهله ، وليأمرهم بالحاجة وهو قائم.

بدائع الصنائع - (2 / 114)

ولا يخرج لعيادة مريض ولا لصلاة جنازة لأنه لا ضرورة إلى الخروج لأن عيادة المريض ليست من الفرائض بل من الفضائل وصلاة الجنازة ليست بفرض عين بل فرض كفاية تسقط عنه بقيام الباقيين بها فلا يجوز إبطال الاعتكاف لأجلها وما روي عن النبي صلى الله عليه وسلم من الرخصة في عيادة المريض وصلاة الجنازة فقد قال أبو يوسف ذلك محمول عندنا على الاعتكاف الذي يتطوع به من غير إيجاب فله أن يخرج متى شاء ويجوز أن تحمل

”جاری ہے...“



الريضة على ما إذا كان خرج المعتكف لوجه مباح كحاجة
الإنسان أو للجمعة ثم عاد مريضا أو صلى على جنازة من غير أن
كان عروجه لذلك قصدا وذلك جائز

البحر الرائق - (2 / 325)

وأشار إلى أنه لو خرج لحاجة الإنسان ثم ذهب لعيادة المريض أو
لصلاة الجنازة من غير أن يكون لذلك قصد فإنه جائز بخلاف ما
إذا خرج لحاجة الإنسان ومكث بعد فراغه أنه ينتقض.

والله اعلم بالصواب

فضل بركات

بنده فضل سبحاني عفي عنه

دار الافتاء جامعه دار العلوم كراچی

۱۳ رمضان المبارک ۱۴۳۲ھ

۲۳ جولائی ۲۰۱۳ء

الجواب صحیح

۱۳ / ۹ / ۱۴۳۲ھ



الجواب صحیح

۱۴ - ۹ - ۱۴۳۲ھ

الجواب صحیح

بند عبد المنان عفي عنه

۱۳ / ۹ / ۱۴۳۲ھ



الجواب صحیح

بند عبد المنان عفي عنه

۱۳ رمضان المبارک

۱۴ / ۹ / ۱۴۳۲ھ

الجواب صحیح

عسکری

۱۳ / ۹ / ۱۴۳۲ھ